

20181592934

МИНИСТЕРСТВО ЗА ТРУД И СОЦИЈАЛНА ПОЛИТИКА

Врз основа на член 19 став 2 од Законот за вработување на инвалидни лица („Службен весник на Република Македонија“ бр. 44/00, 16/04, 62/05, 113/05, 29/07, 88/08, 161/08, 99/09, 136/11, 129/15, 147/15, 27/16 и 99/18), министерот за труд и социјална политика, донесе

ПРАВИЛНИК ЗА НАЧИНОТ НА СПРОВЕДУВАЊЕ НА НАДЗОРОТ НАД ОДРЕДБИТЕ ОД ЗАКОНОТ ЗА ВРАБОТУВАЊЕ НА ИНВАЛИДНИ ЛИЦА

Член 1

Со овој правилник се пропишува начинот на спроведување на надзорот над одредбите од Законот за вработување на инвалидни лица.

Член 2

Надзорот над одредбите од Законот за вработување на инвалидни лица се врши во просториите на Агенцијата за вработување на Република Македонија и центрите за вработување.

Член 3

Надзорот се врши најмалку два пати годишно согласно годишен план за вршење на надзор.

Член 4

Надзорот се врши преку непосреден увид во предметите за кои е донесено решение за доделување на средства од Посебниот фонд за подобрување на условите за вработување и работење на инвалидните лица.

Член 5

Согласно извршениот надзор се составува записник во кој се наведува утврдената состојба во однос на примената на одредбите на Законот за вработување на инвалидни лица и подзаконските акти донесени врз основа на Законот за вработување на инвалидни лица во секој конкретен предмет.

Член 6

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 09-9108/1
22 август 2018 година
Скопје

Министер за труд
и социјална политика,
Мила Царовска, с.р.